

डी० आर० एस० टोलिया,
मुख्य सचिव,
उत्तरांचल शासन ।

सेवा में,

1. रामस्त प्रमुख सचिव/सचिव,
उत्तरांचल शासन ।
2. सप्तस्त जिलाधिकारी,
उत्तरांचल ।
3. सप्तस्त विभागाध्यक्ष,
उत्तरांचल ।

कार्मिक विभाग-2

विषय:

देहरादून: दिनांक: 29 सितम्बर, 2003
लोक सेवा आयोग की परिधि से निकाले गये पदों के चयन हेतु संगत सेवा नियमावली के अन्तर्गत चयन कराने के सम्बन्ध में ।

महोदय,

उपर्युक्त विषय पर मुझे यह कहने का निर्देश हुआ है कि शासन द्वारा लोक सेवा आयोग की परिधि में आने वाले वेतनमान 5500-9000 अथवा निम्न वेतनमान के पदों को लोक सेवा आयोग की परिधि से बाहर किये जाने का निर्णय लिया गया है, जिसके क्रम में शासनादेश संख्या:1381/का-2/2002 19 अक्टूबर 2002 द्वारा यह अपेक्षा की गयी थी कि उक्त निर्णय के अनुसार सुसंगत सेवा नियमावलियों में चयन प्रक्रिया के सम्बन्ध में यथावश्यक संशोधन कराकर सीधी भर्ती के रिक्त पदों पर भर्ती की कार्यवाही तत्परता से की जाये ।

2. उक्त निर्णय के आलोक में कतिपय विभागों द्वारा वेतनमान 5500-9000 या इससे निम्न वेतनमान के कतिपय पदों के सम्बन्ध में पुनरावलोकन कर उन्हें लोक सेवा आयोग की परिधि में रखने का विनिश्चय किया गया है । इस सम्बन्ध में यह अवगत कराना है कि यदि किसी विभाग द्वारा कतिपय पदों को लोक सेवा आयोग की परिधि में ही रखे जाने का विनिश्चय किया जाता है और ऐसे पदों को पूर्ववत् लोक सेवा आयोग के क्षेत्रान्तर्गत रखने का औचित्यपूर्ण कारण है तो ऐसे कारण का उल्लेख करते हुए प्रस्ताव मंत्रि-परिषद के विचार हेतु प्रस्तुत किये जायें । मंत्रि-परिषद का अनुमोदन तत्विषय पर प्राप्त हो जाने के उपरान्त सुसंगत सेवा नियमावली के अन्तर्गत पद पर चयन के लिए लोक सेवा आयोग को निर्धारित प्रपत्र पर अध्याचन शीघ्र उपलब्ध कराते हुए उसकी सूचना कार्मिक विभाग को भी उपलब्ध करायी जाये ।

3. जिन विभागों द्वारा शासन के निर्णयानुसार पूर्व में लोक सेवा आयोग के क्षेत्रान्तर्गत पदों को अब विभागीय चयन प्रक्रिया द्वारा भरा जाना है, वहां सुसंगत सेवा नियमावलियों में विभागीय चयन की प्रक्रिया का प्रावधान प्रतिस्थापित करते हुए सेवा नियमावली का प्रख्यापन शीघ्रता से कराकर सीधी भर्ती का चयन शीघ्र सुनिश्चित किया जाये । इस कार्यवाही में विलम्ब के कारण भर्ती की प्रक्रिया अवरुद्ध हो रही है तथा कार्य संचालन व सेवाये प्रतिकूल रूप से प्रभावित हो रही है । अतः इस हेतु विभागों द्वारा सुसंगत सेवा नियमावली में विभागीय चयन हेतु चयन समिति का गठन करके, चयन

के लिए लिखित परीक्षा अथवा साक्षात्कार परीक्षा अथवा दोनों का प्रावधान करने, तथा लिखित एवं साक्षात्कार परीक्षा दोनों के सम्मिलित परिणाम के आधार पर चयन की प्रक्रिया में अधिकतम अंकों का अंतर, परीक्षा के पाठ्यक्रम तथा उसके स्तर के सम्बन्ध में समुचित प्रावधान किये जायें। इस सम्बन्ध में उत्तरांचल समूह 'ग' परीक्षा नियमावली 2003 में प्रतिपादित चयन प्रक्रिया की सहायता ली जा सकती है।

4. आपसे अनुरोध है कि कृपया उपरोक्तानुसार वांछित कार्यवाही 15 अक्टूबर से पूर्व पूर्ण करके कार्मिक विभाग को कृत कार्यवाही से अवगत कराने तथा सीधी भर्ती के रिक्त पदों पर तदनुसार शीघ्र चयन की कार्यवाही करने का कष्ट करें।

भवदीय,

(डॉ० अरुण एस० टोलीवा)

मुख्य सचिव।